

जिल्हा परिषदेकडील वाहनांची देखभाल व
दुरुस्ती खर्चाची मर्यादा वाढविण्याबाबत.

महाराष्ट्र शासन

ग्राम विकास व जलसंधारण विभाग

शासन निर्णय क्रमांक : जेईपी १०/२००२/प्र.क्र.१४७/पंरा-१

मंत्रालय, मुंबई - ४०० ०३२.

दिनांक : ११ जानेवारी, २०१०.

- वाचा:- १) शासन निर्णय, ग्राम विकास व जलसंधारण विभाग, क्रमांक :
जेईपी १०९९/प्र.क्र.१२८/९९/०५, दिनांक ९ जुलै, १९९९.
२) शासन निर्णय, ग्राम विकास व जलसंधारण विभाग, क्रमांक :
जेईपी १०/२००२/प्र.क्र.१४७/०५, दिनांक २८ नोव्हेंबर, २००२.
३) शासन निर्णय वित्त विभाग क्रमांक : विअप्र-१०.०८/प्र.क्र.६३/२००८/विनियम,
दिनांक ५ जानेवारी, २००९.

शासन निर्णय :-

संदर्भाधीन क्र.१ च्या शासन निर्णयान्वये जिल्हा परिषदेच्या पदाधिकारी, अधिकारी आणि पंचायत समित्या यांना जिल्हा परिषदेचा जिल्हा निधी व जिल्हा घसारा निधीमधून वाहने खरेदी करण्यास शासनातर्फे मान्यता दिली जाते.

२. जिल्हा परिषदा व पंचायत समित्यांकडील उपरोक्त वाहनांच्या दुरुस्ती खर्चाची वार्षिक मर्यादा संदर्भाधीन क्र.२ अन्वये पेट्रोल वाहनांसाठी प्रतिवर्ष रु.२५,०००/- आणि डिझेल वाहनांसाठी रु.३०,०००/- इतकी करण्यात आली होती.

३. सदर दुरुस्ती खर्चाची मर्यादा सन २००२ पासूनची असून त्यानंतर आजतागायत वाहनांचे सुटे भाग, टायर, ट्यूब, बॅटरी इत्यादींच्या दरामध्ये लक्षणीय वाढ झाली आहे. ही बाब लक्षात घेता शासकीय वाहनांच्या देखभाल व दुरुस्तीच्या खर्चाची मर्यादा वाढविणे आवश्यक आहे. त्यानुसार शासनाने आता जिल्हा परिषदा व पंचायत समित्यांकडील मान्य वाहनांची देखभाल, ती सुस्थितीत आणि दुरुस्तीसाठी खर्चाची मर्यादा खालीलप्रमाणे वाढविण्याचा निर्णय घेतला आहे :-

अ) पेट्रोल वाहनांसाठी प्रतिवर्षी रु.४०,०००/- पर्यंत.

ब) डिझेल वाहनांसाठी प्रतिवर्षी रु.५०,०००/- पर्यंत.

४. सदर वाढीव मर्यादा या विभागाच्या शासन निर्णय क्रमांक : जेईपी १०९९/प्र.क्र.१२८/९९/०५, दिनांक ९ जुलै, १९९९ मध्ये नमूद केलेल्या वाहनांसाठी या शासन निर्णयाच्या दिनांकापासून लागू राहील. तसेच ही सुधारीत खर्चाची मर्यादा अतिरिक्त मुख्य कार्यकारी अधिकारी यांच्या वाहनासही लागू राहील.


५. जिल्हा परिषदांकडे विविध योजनांच्या अंमलबजावणीसाठी वर्ग असलेली वाहने अथवा योजनांच्या अंमलबजावणीसाठी वापरली जाणारी वाहने यांना दुरुस्ती खर्चासाठी त्या त्या संबंधित विभागाने विहित केलेली मर्यादा लागू असेल.

६. दिनांक ९ जुलै, १९९९ रोजी शासन निर्णयात नमूद केलेली जिल्हा परिषदा व पंचायत समित्यांकडील तसेच अतिरिक्त मुख्य कार्यकारी अधिकारी यांच्या वाहनांवरील देखभाल व दुरुस्तीचा खर्च संबंधित जिल्हा परिषदा व पंचायत समित्यांच्या स्वनिधीतून करण्यात यावा. यासाठी कोणतेही शासकीय अनुदान अनुज्ञेय असणार नाही. हा खर्च विहित मर्यादेपेक्षा जास्त होणार नाही, याची सर्व संबंधितांनी दक्षता घ्यावी.

७. शासन निर्णय वित्त विभाग क्रमांक : विअप्र-१०.०८/प्र.क्र.६३/२००८/विनियम, दिनांक ५ जानेवारी, २००९ सोबत वित्तीय अधिकार नियम पुस्तिका, १९७८, भाग पहिला, उप विभाग दोनमध्ये शासकीय वाहनांच्या देखभाल व दुरुस्तीच्या खर्चास मंजूरी देण्याचे जे अधिकार प्रदान करण्यात आले आहेत, तेच अधिकार जिल्हा परिषदा व पंचायत समित्यांच्या वाहनांबाबत सक्षम प्राधिकाऱ्यांना उक्त विवरणपत्राच्या रकाना क्र.६ मध्ये नमूद केलेल्या अटीच्या अधीन राहून प्रदान करण्यात येत आहेत. (प्रत संलग्न)

८. सदर शासन निर्णय महाराष्ट्र शासनाच्या वेबसाइटवर उपलब्ध करण्यात आलेला असून त्याचा संगणक संकेतांक २०१००११११७०१५४००१ असा आहे.

महाराष्ट्राचे राज्यपाल यांच्या आदेशानुसार आणि नावाने,



(डॉ. प्रशांत रसाळ)

कार्यासन अधिकारी, महाराष्ट्र शासन.

प्रति,

१. विभागीय आयुक्त (सर्व).
२. अध्यक्ष, जिल्हा परिषद (सर्व).
३. मुख्य कार्यकारी अधिकारी, जिल्हा परिषद (सर्व).
४. महालेखापाल (लेखा परीक्षा/लेखा अनुज्ञेयता), महाराष्ट्र-१, मुंबई.
५. महालेखापाल (लेखा परीक्षा/लेखा अनुज्ञेयता), महाराष्ट्र-२, नागपूर.
६. उप मुख्य लेखापरीक्षक, स्थानिक निधी लेखा, कोकण/नाशिक/पुणे/औरंगाबाद/नागपूर/अमरावती.
७. मुख्य लेखा व वित्त अधिकारी, जिल्हा परिषद (सर्व).
८. निवड नस्ती, कार्यासन क्र.पंरा-१, ग्राम विकास व जलसंधारण विभाग, मंत्रालय, मुंबई - ४०० ०३२.